

കമ്പ്യൂട്ടർ സൊസൈറ്റി ഓഫ് ഇന്ത്യയെക്കുറിച്ച്

1965 ൽ കമ്പ്യൂട്ടർ ഉപയോക്താക്കളായ ഒരുപറ്റം വിവര സാങ്കേതിക വിദ്യാ വിദഗ്ദ്ധർ അവരുടെ പ്രവർത്തനങ്ങൾ ചിട്ടപ്പെടുത്തുന്നതിന്റേയും എക്സിക്യൂട്ടീവ് കമ്മിറ്റിയിന്റേയും ആവശ്യകതയിൽ നിന്നും രൂപപ്പെട്ടതാണ് കമ്പ്യൂട്ടർ സൊസൈറ്റി ഓഫ് ഇന്ത്യ. കൂടാതെ അറിവ് പങ്കുവയ്ക്കുന്നതും ആശയങ്ങൾ കൈമാറുന്നതും അതുവഴി വിവര സാങ്കേതിക വിദ്യാ മേഖലയുടെ വേഗത്തിലുള്ള പുരോഗതിയും അവരുടെ ലക്ഷ്യമായിരുന്നു. ഈ സംഘടന രൂപപ്പെട്ടത് മുതൽ തന്നെ ഇന്ത്യൻ വിവര സാങ്കേതിക വിദ്യാ വ്യാവസായിക മേഖലക്ക് മാർഗ ദർശനം നൽകി വരുന്നു. ഇന്ന് കമ്പ്യൂട്ടർ സൊസൈറ്റി ഓഫ് ഇന്ത്യ, ഇന്ത്യയിലെ ഐ ടി വിദഗ്ദ്ധരുടെ ഏറ്റവും വലുതും വളരെ ചിട്ടയോടു കൂടി പ്രവർത്തിക്കുന്നതുമായ ഒരു സംഘടനയാണ്. ഇന്ത്യയിലുടനീളം കമ്പ്യൂട്ടർ സൊസൈറ്റി ഓഫ് ഇന്ത്യക്ക് 73 ചാപ്റ്ററുകളും 511 വിദ്യാർത്ഥി ശാഖകളും ഇന്ത്യയിലെ ഐ ടി വ്യാവസായിക പ്രമുഖർ, ശാസ്ത്രഞ്ജർ, വൈജ്ഞാനികർ, CEO CTO എന്നിവർ ഉൾപ്പെടുന്ന ഒരു ലക്ഷത്തിൽ കൂടുതൽ അംഗങ്ങളും ഉണ്ട്.

തിരുവനന്തപുരം ചാപ്റ്ററിനെക്കുറിച്ച്

തിരുവനന്തപുരത്ത് കമ്പ്യൂട്ടർ സൊസൈറ്റി ഓഫ് ഇന്ത്യയുടെ പ്രവർത്തനങ്ങൾ ആരംഭിച്ചത് 1969 ജനുവരിയിൽ "സോഫ്റ്റ്‌വെയർ പരിശീലനം" എന്ന പ്രമേയത്തിൽ നടന്ന വാർഷിക സമ്മേളനത്തോടുകൂടിയാണ്. ഏകദേശം 450 പേർ സമ്മേളനത്തിൽ പങ്കെടുത്തു. ശ്രീ ജെ റ്റി ജോർജിന്റെ നേതൃത്വത്തിൽ തുമ്പ റോക്കറ്റ് വിക്ഷേപണ കേന്ദ്രത്തിലെ അദ്ദേഹത്തിന്റെ സഹപ്രവർത്തകരുമായിരുന്നു വാർഷിക സമ്മേളനത്തിന്റെ സംഘാടകർ.

ദേശീയതലത്തിൽ 11 ആമത്തെ ചാപ്സറായ തിരുവനന്തപുരം ചാപ്സറിന്റെ ഔദ്യോഗികമായ ഉദ്ഘാടനം 1976 ൽ അന്നത്തെ ദേശീയ പ്രസിഡന്റ് എഫ് സി കോഹ്ലി നിർവഹിച്ചു. വിക്രം സാരാഭായി സ്പേസ് സെന്ററിന്റെ കമ്പ്യൂട്ടർ വിഭാഗം തലവൻ ഡോ. റാണെ സ്ഥാപക ചെയർമാനും ഗവണ്മെന്റ് ഡാറ്റാ പ്രോസസ്സിംഗ് സെന്ററിൽ നിന്നും ശ്രീ. താണപ്പൻ നായർ സ്ഥാപക സെക്രട്ടറിയുമായിരുന്നു.

കമ്പ്യൂട്ടർ മേഖലയിലെ വിദഗ്ദ്ധർക്കും അധ്യാപകർക്കും വിദ്യാർത്ഥികൾക്കുമായി തിരുവനന്തപുരം ചാപ്സർ പരിശീലനങ്ങളും ശില്പശാലകളും സ്ഥിരമായി നടത്തി വരുന്നു. എല്ലാ ബുധനാഴ്ചകളിലും മറ്റു സഹോദര സംഘടനകളുമായി ചേർന്ന് വിവിധ വിഷയങ്ങളിൽ പ്രഭാഷണങ്ങൾ സംഘടിപ്പിക്കുന്നുണ്ട്. എല്ലാ വർഷവും എഞ്ചിനീയറിംഗ് മേഖലയിലെ വിദ്യാർത്ഥികൾക്ക് ഏറ്റവും നല്ല പ്രൊജക്റ്റ് അവാർഡ്, ഒന്നാം വർഷം ഏറ്റവും കൂടുതൽ മാർക്ക് നേടുന്ന വിദ്യാർത്ഥിക്ക് പ്രൊഫ. കൃഷ്ണൻ കുട്ടി സ്മാരക അവാർഡ്, അവസാന വർഷം ഏറ്റവും കൂടുതൽ മാർക്ക് വാങ്ങുന്ന വിദ്യാർത്ഥിക്ക് പ്രൊഫ. വെങ്കിടകൃഷ്ണ അയ്യർ അവാർഡ് എന്നിവ നൽകി വരുന്നു. വിക്രം സാരാഭായി സ്പേസ് സെന്റർ ഉൾപ്പെടെ കേന്ദ്ര സംസ്ഥാന സർക്കാർ സ്ഥാപനങ്ങൾക്ക് കമ്പ്യൂട്ടർ മേഖലയിലെ വിദഗ്ദ്ധ വിഷയങ്ങളിൽ തിരുവനന്തപുരം ചാപ്സർ പരിശീലനം നൽകി വരുന്നു. തിരുവനന്തപുരം ചാപ്സറിന് കീഴിൽ വരുന്ന സ്റ്റുഡന്റ് ചാപ്സറുകൾക്ക് ആവശ്യമായ പ്രവർത്തനങ്ങൾ നടപ്പാക്കുന്നതിൽ മാർഗനിർദ്ദേശവും സഹായവും നൽകി വരുന്നുണ്ട്. നിലവിൽ ശ്രീ ജി. നീലകണ്ഠൻ ചെയർമാനും ശ്രീ വിഷ്ണുകുമാർ എസ് സെക്രട്ടറിയുമാണ്.